

ملک کی تمام بڑی سیاسی جماعتیں آپس میں ملکر ملک کو درپیش خطرات اور بحرانی کیفیت سے نکالیں۔ الطاف حسین پاکستان ہے تو سب کچھ ہے، خدا نخواستہ اگر پاکستان نہیں تو کچھ نہیں، کوئی سیاست، کوئی جاگیر یا کسی کی شہنشاہیت نہیں ہے ملک خطرات میں گھرا ہوا ہے مگر بڑی بڑی سیاسی جماعتیں اقتدار کے کھیل میں ایک دوسرے پر کیچڑ اچھالنے میں مصروف ہیں ہر شہر میں دہشت گردوں کے ہاتھوں معصوم و بے گناہ انسانوں کی ٹارگٹ کلنگ ہو رہی ہے لیکن کوئی جماعت بولنے کیلئے تیار نہیں ہے عوام کو خود سوچنا چاہیے کہ وہ آپس میں لڑنا چاہتے ہیں یا تمام تر اختلافات کو بھول کر دہشت گردوں کے خلاف متحد ہوتے ہیں عوام اپنے اتحاد کی طاقت سے حکومت، قانون نافذ کرنے والے اداروں اور جوڈیشری کو مجبور کریں کہ وہ مظلوم کا ساتھ دیں اور ظالموں کو عبرتناک سزا دیں ایک ایک مظلوم کو دعوت دیتا ہوں کہ آئیے پاکستان کی خاطر ایک ہو جائیے، ہاتھ ملائیے، ایم کیو ایم اور الطاف حسین کا ساتھ دیجئے ایم کیو ایم انٹرنیشنل سیکریٹریٹ میں رابطہ کمیٹی، یو کے آرگنائزنگ کمیٹی، شعبہ خواتین اور دیگر شعبوں کے ارکان سے خطاب لندن..... 4، ستمبر 2012ء

متحدہ قومی مومنٹ کے قائد جناب الطاف حسین نے ملک کی تمام بڑی سیاسی جماعتوں سے کہا ہے کہ وہ آپس میں ملکر ملک کو درپیش خطرات اور بحرانی کیفیت سے نکالیں پھر سیاست کریں، کیونکہ پاکستان ہے تو سب کچھ ہے، خدا نخواستہ اگر پاکستان نہیں تو کچھ نہیں، کوئی سیاست، کوئی جاگیر یا کسی کی شہنشاہیت نہیں ہے۔ انہوں نے یہ بات ایم کیو ایم انٹرنیشنل سیکریٹریٹ لندن میں اراکین رابطہ کمیٹی، ایم کیو ایم یو کے آرگنائزنگ کمیٹی اور شعبہ خواتین سمیت انٹرنیشنل سیکریٹریٹ کے دیگر شعبوں کے ارکان سے خطاب کرتے ہوئے کہی۔ جناب الطاف حسین نے کہا کہ ملک انتہائی اندرونی و بیرونی خطرات میں گھرا ہوا ہے، ہر شہر میں دہشت گردوں کے ہاتھوں معصوم و بے گناہ انسانوں کی ٹارگٹ کلنگ ہو رہی ہے لیکن بے گناہ انسانی جانوں کے اٹلاف پر کوئی جماعت بولنے کیلئے تیار نہیں ہے، ملک کی بڑی بڑی سیاسی جماعتیں اقتدار کے کھیل میں ایک دوسرے پر کیچڑ اچھالنے میں مصروف ہیں۔ ایسے وقت میں ملک کے لوگوں کو خود سوچنا چاہیے کہ وہ آپس میں لڑنا چاہتے ہیں یا تمام تر اختلافات کو بھول کر اتحاد کا مظاہرہ کرتے ہوئے دہشت گردوں کے خلاف متحد ہوتے ہیں اور اپنے اتحاد کی طاقت سے حکومت، قانون نافذ کرنے والے اداروں اور جوڈیشری کو مجبور کرتے ہیں کہ وہ مظلوم کا ساتھ دیں، ظالم کی نشاندہی کریں اور ظالموں کو عبرتناک سزا دیں۔ جناب الطاف حسین نے کہا کہ ملک کو خطرات سے اکیلا الطاف حسین نہیں نکال سکتا لہذا میں تمام فقہوں، مسالک اور مذاہب سے تعلق رکھنے والے ایک ایک مظلوم پاکستانی کو دعوت دیتا ہوں کہ آئیے پاکستان کی خاطر ایک ہو جائیے، ہاتھ ملائیے، ایم کیو ایم اور الطاف حسین کا ساتھ دیجئے، ہم ملک سے ظلم کے نظام کا خاتمہ کریں گے اور انصاف کا نظام قائم کریں گے۔ جناب الطاف حسین نے کہا کہ ایم کیو ایم ملک میں انصاف کا ایسا نظام چاہتی ہے جہاں تمام فقہوں، مسالک اور مذاہب کے لوگوں کو یکساں حقوق حاصل ہوں، سب کے ساتھ انصاف ہو، کسی کے ساتھ نا انصافی و زیادتی نہ ہو، خواتین پر ہونے والے مظالم کا خاتمہ ہو اور انہیں برابر کے حقوق ملیں۔

علمائے کرام کو آپس میں اتحاد بین المسلمین کا مظاہرہ کر کے فرقہ واریت کا خاتمہ کرنا ہوگا، سیف یارخان
قائد تحریک الطاف حسین نے ملک بھر میں فرقہ وارانہ فسادات کے پس پردہ حقائق اور اس کے محرکات سے
عوام کو آگاہ کرنے کا جو جرات مندانہ اقدام اٹھایا ہے وہ قابل ستائش ہے علماء کرام

کراچی:۔۔۔ 04، ستمبر 2012ء

ملک بھر سے تعلق رکھنے والے مختلف مکاتب فکر کے علمائے کرام کے نمائندے وفد نے خورشید بیگم سیکریٹریٹ عزیز آباد میں ایم کیو ایم کی رابطہ کمیٹی کے رکن سیف یارخان سے ملاقات کی۔ اس موقع پر صوبائی تنظیمی کمیٹی کے جوائنٹ انچارج و صوبائی وزیر عبدالحسید، محمد رفیق شیراز احمد اور ایم کیو ایم علماء کمیٹی کے انچارج جاوید احمد بھی موجود تھے۔ وفد نے سیف یارخان سے گفتگو کرتے ہوئے کہا کہ ملک کی موجودہ صورتحال میں قائد تحریک الطاف حسین نے ملک بھر میں فرقہ وارانہ فسادات کے پس پردہ حقائق اور اس کے محرکات سے عوام کو آگاہ کرنے کا جو جرات مندانہ اقدام اٹھایا ہے وہ قابل ستائش ہے ملک کی دیگر سیاسی جماعتوں کے قائدین صرف اور صرف اپنے ذات کیلئے سوچتے ہیں جبکہ ایم کیو ایم کے قائد الطاف حسین واحد لیڈر ہیں جو ملک کی نازک ترین صورتحال سے واقف ہیں اور ملک کو درپیش بحرانوں سے نکالنے کیلئے عملی طور پر جدوجہد کر رہے ہیں جس پر ہم انہیں خراج تحسین پیش کرتے ہیں۔ علمائے کرام نے یقین دلایا کہ ملک بھر میں فرقہ وارانہ ہم آہنگی کے فروغ اور بھائی چارگی کیلئے ہم ایم کیو ایم کے قائد الطاف حسین کے شانہ بشانہ جدوجہد کرنے کیلئے

تیار ہیں۔ اس موقع پر سیف یارخان نے علمائے کرام سے گفتگو کرتے ہوئے کہا کہ موجودہ حالات میں پاکستان کو یکجہتی و اتحاد کی ضرورت ہے جس کیلئے تمام مکاتب فکر کے علمائے کرام کو آپس میں اتحاد بین المسلمین کا مظاہرہ کر کے فرقہ واریت کا خاتمہ کرنا ہوگا۔ علمائے کرام کے وفد میں مفتی عبدالقوی، علامہ مفتی محمود احمد رضوی، علامہ نوید احمد، علامہ عمران حبیب، سید فرمان رضا عابدی، سید وقار حسین نقوی، علامہ رائے مزمل حسین، علامہ قمر اقبال بھروی، داؤد آغا، محمد ہاشم موسوی، قاری عبدالرحمن، ضیاء الحسن نقوی، مفتی محمد عارف سعیدی سکھر، محمد یعقوب قادری، ضیاء الحق نقشبندی اور انضال زیدی شامل تھے۔

ایم کیو ایم کی رابطہ کمیٹی کا سوگوار کارکنان سے اظہارِ تعزیت

کراچی:۔۔۔ 4 ستمبر 2012ء

متحدہ قومی موومنٹ کی رابطہ کمیٹی نے ایم کیو ایم برنس روڈ سیکٹر یونٹ یونٹ 22 رتن تلاء کے کارکن محمد علی کے والد محمد عارف اور ایم کیو ایم ایبٹ آباد ڈسٹرکٹ کمیٹی کے رکن راشد علی شاہ کے والد فقیر سید کے انتقال پر افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لو احقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

سندھ نیشنل پارٹی کے چیئرمین اشرف نوناری کی سربراہی میں مرکزی عہدیداران کے وفد کی رابطہ کمیٹی سے ملاقات

سندھ کے عوام اپنے حق کیلئے اٹھ کھڑے ہوں اور اپنے علاقوں میں ظلم کے خلاف آواز بلند کریں اور اپنے درمیان سے قیادت نکالیں، سید شاہ کر علی اور عامر خان

اردو بولنے والے سندھیوں اور سندھی بولنے والے سندھیوں کے درمیان مضبوط رابطہ سندھ کی ترقی، بھائی چارے، امن اور رواداری کا فروغ سندھ اور سندھی عوام کے مفاد میں ہے، اشرف نوناری

کراچی:۔۔۔ 04 ستمبر 2012ء

سندھ نیشنل پارٹی کے مرکزی چیئرمین اشرف نوناری کی سربراہی میں مرکزی عہدیداران پر مشتمل وفد نے گزشتہ روز ایم کیو ایم رابطہ کمیٹی کے رکن سید شاہ کر علی سے خورشید بیگم سیکریٹریٹ عزیز آباد میں ملاقات کی۔ ملاقات میں ایم کیو ایم کے رہنماء عامر خان، سینئرل ایگزیکٹو کونسل کے ارکان غازی صلاح الدین، محترمہ ہیر سوہو، سندھ تنظیمی کمیٹی کے انچارج عمر قریشی کے علاوہ سندھ نیشنل پارٹی کے وائس چیئرمین شبیر انقلابی، جنرل سیکریٹری نجیب احمد تھپیو اور دیگر مرکزی عہدیداران بھی موجود تھے۔ متحدہ قومی موومنٹ کی رابطہ کمیٹی کے رکن سید شاہ کر علی اور عامر خان نے سندھ نیشنل پارٹی کے وفد کا خیر مقدم کرتے ہوئے کہا کہ ایم کیو ایم پاکستان میں بسنے والی تمام قومیتوں کے حقوق کیلئے بلا امتیاز جدوجہد کر رہی ہے، سندھ کے عوام اپنے حق کیلئے اٹھ کھڑے ہوں اور اپنے علاقوں میں ظلم کے خلاف آواز بلند کریں اپنے اندر سے قیادت پیدا کریں۔ انہوں نے کہا کہ ایم کیو ایم کیخلاف ہر قسم کا پروپیگنڈہ کیا گیا لیکن قائد تحریک جناب الطاف حسین کی قیادت میں غریب و متوسط طبقے کی قیادت عام لوگوں کی بلا امتیاز خدمت کر رہی ہے۔ انہوں نے کہا کہ سندھ کے مستقل باشندوں کا جینا مرنا سندھ دھرتی کے ساتھ ہے، ہم سب اس دھرتی کے وارث ہیں اور اسکی حفاظت بھی ہم کو مشترکہ طور پر کرنی ہے۔ سندھ نیشنل پارٹی کے مرکزی چیئرمین اشرف نوناری نے کہا کہ اردو بولنے والے سندھیوں اور سندھی بولنے والے سندھیوں کے درمیان مضبوط رابطہ سندھ کی ترقی، بھائی چارے، امن اور رواداری کا فروغ سندھ اور سندھی عوام کے مفاد میں ہے اور ہم سندھ کے خاطر نائن زبرو بار بار آئیں گے اور پل کا کردار ادا کریں گے۔ انہوں نے کہا کہ نفرت کی دیوار کو گرانے کیلئے قائد تحریک جناب الطاف حسین نے سندھ کی تمام اکائیوں کے درمیان جس بھائی چارے کو فروغ دیا اور سندھ کے مستقل رہنے والے باشندوں کو جس طرح لسانی سازش سے بچایا ہم ان کی اس جرات مندی پر انہیں سلام پیش کرتے ہیں۔ ایم کیو ایم سندھ کی بڑی سیاسی جماعت ہے سندھ کے اندر جوئی سیاسی صف بندیاں ہو رہی ہیں وہ سندھ کو تباہ کرنے کی سازش ہیں ہم ایم کیو ایم کے ساتھ ملکر اس سازش کو ناکام بنائیں گے۔ علاوہ ازیں سندھ نیشنل پارٹی کے وفد نے نائن زبرو کے علاوہ ایم کیو ایم کے مختلف شعبہ جات کا بھی دورہ کیا اور تنظیمی کاموں کے حوالے سے معلومات حاصل کرتے ہوئے اس کی تعریف کی۔

ایم کیو ایم مضبوط و مستحکم پاکستان کی ضمانت ہے جو ملک سے موروثی سیاست، جاگیر دارانہ اور فرسودہ نظام کا خاتمہ کرے گی، شبیر احمد قائم خانی
ایم کیو ایم واحد جماعت ہے جو ملک کے غریب متوسط و محکوم عوام کے غضب شدہ حقوق کے حصول کیلئے جدوجہد کر رہی ہے، ملک و سیم کھوکھر
ایم کیو ایم پنجاب ہاؤس لاہور میں منعقدہ نکانہ صاحب، شیخوپورہ، قصور اور اوکاڑہ کے ذمہ داران کے اجلاس سے اظہار خیال

لاہور۔۔۔۔۔ 4 ستمبر 2012

متحدہ قومی موومنٹ صوبائی تنظیمی کمیٹی پنجاب کے جوائنٹ انچارج اور سابق صوبائی وزیر سندھ شبیر احمد قائم خانی نے کہا ہے کہ ایم کیو ایم ہی مضبوط و مستحکم پاکستان کی ضمانت ہے جو ملک سے موروثی سیاست، جاگیر دارانہ اور فرسودہ نظام کا خاتمہ کرے گی۔ ان خیالات کا اظہار انہوں نے ایم کیو ایم پنجاب ہاؤس لاہور میں منعقدہ لاہور زون کے چار اضلاع نکانہ صاحب، شیخوپورہ، قصور اور اوکاڑہ کے ذمہ داران کے اجلاس سے اظہار خیال کرتے ہوئے کیا۔ اس اجلاس میں لاہور زون کے انچارج ملک و سیم کھوکھر، جوائنٹ انچارج ڈاکٹر افتخار حسین بخاری، محمد علی جواد، ساجد عباس سبزواری اراکین زونل کمیٹی لاہور رضوان ظفر لوہی، شیراز بیگ، آغا جانی، قصور ڈسٹرکٹ کے انچارج الیاس طاہراڈوکیٹ، نکانہ ڈسٹرکٹ کے انچارج مرزا جاوید بیگ، شیخوپورہ ڈسٹرکٹ کے انچارج مرزا ذوالفقار ایڈوکیٹ اور اوکاڑہ ڈسٹرکٹ کے انچارج فیاض انصاری سمیت ڈسٹرکٹ و تحصیل کے ذمہ داروں کی کثیر تعداد نے شرکت کی۔ اس موقع پر اظہار خیال کرتے ہوئے شبیر احمد قائم خانی نے کہا انقلابی تحریکیوں میں نسلوں کی تقدیر بدلنے والوں کو کٹھن حالات کا سامنا ہوتا ہے۔ اور وفادار ثابت قدم ساتھیوں کی بدولت تحریک اپنی جدوجہد جاری رکھتے ہوئے اپنی منزل پر پہنچے گی۔ انہوں نے کہا کہ وڈیرے جاگیر داروں نے گزشتہ 65 سالوں سے اس ملک کے غریب و مظلوم عوام کو اپنا غلام بنا رکھا ہے اور ہر عام انتخابات میں جھوٹے دعوے اور وعدوں کے ذریعے اپنے مذموم مقاصد کیلئے ووٹ تو لیتے رہے مگر کامیاب ہونے کے بعد غریب عوام کو بیکسر انداز کر دیتے ہیں۔ اس موقع پر ملک و سیم کھوکھر نے اظہار خیال کرتے ہوئے کہا جوں جوں ایم کیو ایم پنجاب بھر میں پھیلتی جا رہی ہے اس کا منشور و سیاسی عزم بھی واضح ہوتا جا رہا ہے اور عوام یہ سمجھتے جا رہے ہیں کہ ایم کیو ایم ہی وہ واحد جماعت ہے جو ملک کے غریب متوسط اور محکوم عوام کے غضب شدہ حقوق کے حصول کیلئے جدوجہد کر رہی ہے۔ انہوں نے ذمہ داران کو تحریکی کام بہتر انداز میں ادا کرنے پر خراج تحسین پیش کرتے ہوئے کہا کہ آپ لوگ جس طرح قائد تحریک کے فکر و فلسفے کے مطابق سچی لگن کے ساتھ جدوجہد کر رہے ہیں انشاء اللہ وہ دن جلد آئے گا جب ہم مل کر ملک عزیز کو جاگیر داروں، وڈیروں اور کرپٹ سیاست دانوں سے نجات دلائیں گے اور ملک کو ترقی کی راہ پر گامزن کریں گے۔ بعد ازاں اجلاس میں تنظیمی امور کا جائزہ بھی لیا گیا اور آئندہ چند دنوں میں ہونیوالے مختلف پروگرامز اور ملک کی مجموعی سیاسی صورتحال پر تبادلہ خیال بھی کیا گیا۔

قائد کے فکر و فلسفے عملیت پسندی اور حقیقت پسندی پر عمل پیرا ہو کر یہ ثابت کیا ہے کہ عوام کی بے لوث خدمت حق پرستوں کا منشور ہے

سکھر۔۔۔۔۔ 4 ستمبر، 2012ء

قائد تحریک الطاف حسین کے فکر و فلسفہ پر آج پوری پاکستانی قوم متفق ہو چکی ہے قائد تحریک کے نظریہ کی سچائی، حق پرست اراکین، عوامی نمائندوں اور رضا کاروں نے قائد کے فکر و فلسفے عملیت پسندی اور حقیقت پسندی پر عمل پیرا ہو کر یہ ثابت کیا ہے کہ عوام کی بے لوث خدمت حق پرستوں کا منشور ہے کیونکہ کسی بھی ملک اور قوم کی ترقی کیلئے ضروری ہے کہ معاشرے کے ہر فرد کو بنیادی سہولت میسر ہوتا کہ وہ یکسوئی کے ساتھ ملک و قوم کی ترقی میں اپنا کردار ادا کر سکے ان خیالات کا اظہار متحدہ قومی موومنٹ سکھر زون کے زونل انچارج محمد قطب الدین، جوائنٹ زونل انچارج شہزادہ گلگام اور رکن زونل کمیٹی آفتاب الدین خان نے قائد تحریک الطاف حسین بھائی کی ہدایت پر حق پرست سینیٹر شہزادہ ملک کے فنڈ سے یوسی 01 ریجنٹ کالونی میں سی سی فلورنگ کے جاری کام کا معائنہ کرتے ہوئے علاقے کے مکینوں سے بات چیت کرتے ہوئے کیا انہوں نے کہا کہ قائد تحریک ملک کے واحد رہنما ہیں جنہوں نے تمام قوموں کو متحد و منظم کرنے کی جدوجہد کی ہے اور اس میں کوئی شک نہیں کہ حق پرست منتخب نمائندے بلا رنگ و نسل عوامی خدمات میں مصروف عمل ہیں انہوں نے مزید کہا کہ قائد تحریک کی جدوجہد ملک میں بسنے والے تمام افراد کے درمیان بھائی چارے اور ان کے حقوق کے حصول کیلئے ہے اور ایم کیو ایم نے ملکی سیاسی تاریخ میں پہلی بار سیاست برائے خدمت کا فلسفہ متعارف کرایا اور تعلیم یافتہ ایمانداروں کو نوجوانوں کو منتخب کرا کے ایوان اقتدار میں غریب اور متوسط طبقے کو نمائندگی دی۔

ایم کیو ایم میرپور خاص زون کے انچارج، اراکین کمیٹی اور حق پرست رکن صوبائی اسمبلی کا سوگوار کارکنان سے اظہار تعزیت

میرپور خاص۔۔۔۔۔ 04 ستمبر 2012ء

متحدہ قومی موومنٹ میرپور خاص زون کے انچارج فرید احمد خان، اراکین زونل کمیٹی اور حق پرست رکن صوبائی اسمبلی فہیم احمد الطانی نے یوسی 3 کے سابق حق پرست کونسلر نعیم احمد غوری اور میرواہ کے سابق رکن یونٹ کمیٹی خلیل علی بہادر کے والد کے انتقال پر گہرے دکھ اور دلی رنج و غم کا اظہار کرتے ہوئے اپنے تعزیتی بیان میں دعا کرتے ہوئے کہا کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواروں کو صبر جمیل عطا فرمائے (آمین)

موجودہ ملکی حالات میں تمام مسالک اور قوموں کا اتحاد بہت ضروری ہے، محمد شریف قائد تحریک الطاف حسین کے فکر و فلسفہ پر عمل پیرا ہو کر ملک و قوم کو تباہی سے بچایا جاسکتا ہے، نوید ستمی خورشید بیگم کالج میں حیدرآباد زون کے سیکٹرز و یونٹس کے ذمہ داران کے اجلاس سے خطاب

حیدرآباد۔۔۔ 04 ستمبر 2012ء

موجودہ ملکی حالات میں تمام مسالک اور قوموں کا اتحاد بہت ضروری ہے اور قائد تحریک الطاف حسین ملکی بقاء و سلامتی کیلئے دن رات جدوجہد میں مصروف عمل ہیں۔ ان خیالات کا اظہار متحدہ قومی موومنٹ حیدرآباد کے زونل انچارج محمد شریف نے گذشتہ روز خورشید بیگم کالج میں حیدرآباد زون کے سیکٹرز و یونٹس کے ذمہ داران کے اجلاس سے خطاب کرتے ہوئے کیا۔ اجلاس میں جوائنٹ زونل انچارج جزو اراکین زونل کمیٹی سمیت سیکٹرز و یونٹس کے ذمہ داران نے کثیر تعداد میں شرکت کی۔ انہوں نے مزید کہا کہ ملک کی موجودہ صورتحال انتہائی نازک ہے صوبہ بلوچستان میں احساس محرومی بڑھ رہا ہے اور وہاں علیحدگی کی تحریک چل رہی ہے صوبہ سرحد میں عوام اپنے ہی وطن میں طالبان دہشت گردوں کی دہشت گردی کا نہ صرف نشانہ بن رہے ہیں بلکہ طالبان کی دہشت گردی کی بدولت اپنے گھریلو کاروبار کو چھوڑ کر ہجرت کرنے پر مجبور ہیں، پنجاب میں معاشی صورت حال خرابی کی وجہ سے لوگ خودکشی کر رہے ہیں جبکہ صوبہ سندھ میں بھی لینڈ مافیا اور ڈرگ مافیا کی سرپرستی کرنے والے عناصر دہشت گردوں کے ذریعے یہاں کے امن کو غارت کرنے کی سازشوں پر عمل پیرا ہیں اور جبکہ پورے ملک میں مذہبی فرقہ واریت کو ہوادیکر معصوم لوگوں کو قتل کیا جا رہا ہے۔ انہوں نے کہا کہ ایسی صورت حال میں قائد تحریک جناب الطاف حسین وہ واحد رہنما ہیں جو تمام سیاسی و مذہبی جماعتوں کو پاکستان کی سالمیت کی خاطر آپس کے اختلافات کو فراموش کر کے اتحاد و یکجہتی کا مظاہرہ کرنے کی اپیلیں کر رہے ہیں۔ انہوں نے کہا کہ قائد تحریک جناب الطاف حسین کے پیروکار ہونے کے ناطے ہم تمام کارکنان و ذمہ داران پر انتہائی اہم ذمہ داریاں عائد ہوتی ہیں اور ہم ان ذمہ داریوں کے تقاضوں کو پورا کرتے ہوئے قائد تحریک جناب الطاف حسین کی تعلیمات کے مطابق اتحاد بین المسلمین کیلئے اپنا کردار ادا کریں۔ اجلاس سے جوائنٹ زونل انچارج نوید ستمی نے خطاب کرتے ہوئے کہا کہ قائد تحریک جناب الطاف حسین کے فکر و فلسفہ پر عمل پیرا ہو کر ہی ہم ملک و قوم کو تباہی سے بچا سکتے ہیں انہوں نے کہا کہ حیدرآباد کارکنان قائد تحریک جناب الطاف حسین کے پیغام امن کو تمام مکتبہ فکر میں پھیلنے اور سازشی عناصر کے ناپاک عزائم کو خاک میں ملنے میں اپنا کردار ادا کریں۔

قائد تحریک کی طرح ان کا نظریہ حق پرستی بھی سچا تھا جو وقت اور حالات کے ساتھ نہیں بدلا اور پاکستان کے غریب و مظلوم عوام قائد تحریک کے فکر و فلسفہ کی سچائی اور آفاقیت سے متاثر ہر کرایم کیو ایم کے پرچم تلے جوق در جوق تیزی سے جمع ہوتے رہے

میرپور خاص۔۔۔ 04 ستمبر 2012ء

شعور الطاف سے ہی ملک سے فرسودہ کرپٹ سیاسی نظام کا خاتمہ ہوگا، ان خیالات کا اظہار ایم کیو ایم میرپور خاص زون کے انچارج فرید احمد خان نے زونل آفس پر کارکنان سے گفتگو کرتے ہوئے کیا۔ انہوں نے کہا کہ جناب الطاف حسین نے 11 جون 1978 کو جامعہ کراچی میں نظریہ حق پرستی کی بنیاد رکھی جو جامعہ کراچی کی حدود سے نکل کر پورے کراچی، سندھ اور اب پورے پاکستان میں پھیل چکی ہے، کیونکہ قائد تحریک کی طرح ان کا نظریہ حق پرستی بھی سچا تھا جو وقت اور حالات کے ساتھ نہیں بدلا اور پاکستان کے غریب و مظلوم عوام قائد تحریک کے فکر و فلسفہ کی سچائی اور آفاقیت سے متاثر ہر کرایم کیو ایم کے پرچم تلے جوق در جوق تیزی سے جمع ہوتے رہے اور آج غریب و مظلوم لوگ ملک میں 65 برسوں سے رائج فرسودہ موروثی سیاست اور جاگیر دارانہ، وڈیرانہ، سرمایہ داران نظام کے خلاف ملک کے چپے چپے میں آواز حق بلند کر رہے ہیں اور اپنے جائز حقوق کے حصول کیلئے ایم کیو ایم کے پلیٹ فارم سے حق پرستی کی جدوجہد میں مصروف عمل ہیں اور دن دوڑ نہیں جب قافلہ حق پرستی ملک میں رائج جاگیر دارانہ، وڈیرانہ اور سرمایہ داران نظام کے حامیوں کو بہا کر لئے جائے گا اور ملک سے فرسودہ نظام اپنی کھوکھلی جڑوں سمیت اکٹھ کر کے جانے گا اور یوں ملک میں غریب و مظلوم عوام کے منتخب نمائندوں کی حکومت قائم ہوگی۔

اتحاد بین المسلمین ملک کی بقاء و سلامتی کا ضامن ہے اور ہمیں مسالک کے درمیان نفرتوں کا خاتمہ کرنا ہے، محترمہ زاہدہ بیگم باجی ایم کیو ایم پاکستان کی واحد سیاسی جماعت ہے جس نے خواتین کے مسائل کے حل میں اپنا بھرپور کردار ادا کیا، محترمہ عابدہ سیف ایم کیو ایم ہی ملک کو ترقی کی راہ پر گامزن کر سکتی ہے، حق پرست رکن صوبائی اسمبلی محترمہ ہیر سوہو ایم کیو ایم حیدرآباد زون شعبہ خواتین کے اجلاس سے خطاب

حیدرآباد۔۔۔ 04 ستمبر 2012ء

خواتین معاشرے میں مثبت تبدیلی رونما کرنے کیلئے متحدہ قومی موومنٹ کے پلٹ فارم سے اپنا کردار ادا کریں۔ ان خیالات کا اظہار متحدہ قومی موومنٹ اندرون سندھ تنظیمی کمیٹی کی رکن محترمہ زاہدہ بیگم نے ایم کیو ایم حیدرآباد زون شعبہ خواتین کے اجلاس سے خطاب کرتے ہوئے کیا۔ اجلاس میں رکن سندھ تنظیمی کمیٹی محترمہ عابدہ سیف، حق پرست رکن صوبائی اسمبلی محترمہ ہیر سوہو، ایم کیو ایم حیدرآباد شعبہ خواتین کی انچارج ڈاکٹر فوزیہ وارا کین سمیت مختلف سیکرٹریوں نے شرکت کی۔ انہوں نے مزید کہا کہ قائد تحریک جناب الطاف حسین نے خواتین کو وہ حوصلہ عطا کیا جس کی بدولت آج غریب گھرانوں سے تعلق رکھنے والی خواتین بھی اپنے جائز حقوق کے حصول کی جدوجہد میں مصروف عمل ہیں۔ انہوں نے کہا کہ اس وقت ملک کو اتحاد کی ضرورت ہے اور اتحاد بین المسلمین ملک کی بقاء و سلامتی کا ضامن ہے اور ہمیں مسالک کے درمیان نفرتوں کا خاتمہ کرنا ہے۔ اجلاس سے محترمہ عابدہ سیف نے خطاب کرتے ہوئے کہا کہ ایم کیو ایم ہی پاکستان کی واحد سیاسی جماعت ہے جس نے خواتین کے مسائل کے حل میں اپنا بھرپور کردار ادا کیا۔ انہوں نے کہا کہ قائد تحریک کی کاوشوں سے آج ملک کی خواتین کو وہ حقوق حاصل ہیں جس کی بدولت وہ پر اعتماد ہو کر معاشرے میں اپنا کردار ادا کر رہی ہیں۔ اجلاس سے حق پرست رکن صوبائی اسمبلی محترمہ ہیر سوہو نے خطاب کرتے ہوئے کہا کہ قائد تحریک کی تعلیم و تربیت کی وجہ سے آج خواتین اراکین پارلیمنٹ خواتین کے جائز حقوق کیلئے آواز بلند کر رہی ہیں۔ انہوں نے کہا کہ حق پرست منتخب نمائندوں کی جانب سے ہونے والے ترقیاتی کام اس بات کا ثبوت ہیں کہ ایم کیو ایم ملک کو ترقی کی راہ پر گامزن کر سکتی ہے۔ اجلاس سے ایم کیو ایم حیدرآباد شعبہ خواتین کی انچارج ڈاکٹر فوزیہ نے بھی خطاب کیا۔

